



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ



ក្រសួងកសិកម្ម រុក្ខាប្រមាញ់ និង នេសាទ



លេខ ៣៦៤ លក្ខ កសក

ប្រកាស

ស្តីពី

**ការបង្កើតអំបស់គ្រប់គ្រងជលផលសមុទ្រនៅប្រជុំកោះរ៉ុចនិងកោះរ៉ុចសន្លឹម
ខេត្តព្រះសីហនុ**

រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៤១៦/៣៦៨ ចុះថ្ងៃទី០៤ ខែមេសា ឆ្នាំ២០១៦ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពី ការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៣ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងកសិកម្ម រុក្ខាប្រមាញ់ និងនេសាទ
- បានឃើញព្រះរាជក្រមលេខ នស/រកម/០៥០៦/០១១ ចុះថ្ងៃទី២១ ខែឧសភា ឆ្នាំ២០០៦ ដែលប្រកាសឱ្យប្រើច្បាប់ស្តីពីជលផល
- បានឃើញអនុក្រឹត្យលេខ១៧ អនក្រ.បក ចុះថ្ងៃទី០៧ ខែមេសា ឆ្នាំ២០០០ ស្តីពីការរៀបចំនិងការប្រព្រឹត្តទៅរបស់ក្រសួងកសិកម្ម រុក្ខាប្រមាញ់ និងនេសាទ
- បានឃើញអនុក្រឹត្យលេខ១៨៨ អនក្រ.បក ចុះថ្ងៃទី១៤ ខែវិច្ឆិកា ឆ្នាំ២០០៨ ស្តីពីការកែសម្រួលអគ្គនាយកដ្ឋាននៃក្រសួងទៅជាអគ្គលេខាធិការដ្ឋាន ការដំឡើងរដ្ឋបាលព្រៃឈើ រដ្ឋបាលជលផលឱ្យមានថ្នាក់ស្មើអគ្គនាយកដ្ឋាន ការដំឡើងនាយកដ្ឋានក្សេត្រសាស្ត្រនិងកែលម្អដីកសិកម្មឱ្យទៅជាអគ្គនាយកដ្ឋានកសិកម្ម និងការកែសម្រួលអគ្គនាយកដ្ឋានចម្ការកៅស៊ូទៅជាអគ្គនាយកដ្ឋានកៅស៊ូស្ថិតក្រោមការគ្រប់គ្រងរបស់ក្រសួងកសិកម្ម រុក្ខាប្រមាញ់ និងនេសាទ
- បានឃើញអនុក្រឹត្យលេខ៥៣ អនក្រ.បក ចុះថ្ងៃទី២៩ ខែឧសភា ឆ្នាំ២០០៦ ស្តីពីការធ្វើពាណិជ្ជកម្មអន្តរជាតិលើប្រភេទសត្វនិងរុក្ខជាតិព្រៃដែលកំពុងរងគ្រោះថ្នាក់
- បានឃើញអនុក្រឹត្យលេខ២៥ អនក្រ.បក ចុះថ្ងៃទី២០ ខែមីនា ឆ្នាំ២០០៧ ស្តីពីការគ្រប់គ្រងសហគមន៍នេសាទ

- បានឃើញប្រកាសលេខ៥៧១ ប្រក.កសក ចុះថ្ងៃទី០៦ ខែកញ្ញា ឆ្នាំ២០១០ ស្តីពីវិធានការការពារប្រភេទធនធានជលផលដែលកំពុងរងគ្រោះថ្នាក់
- យោងតាមសំណើរបស់ប្រតិភូរាជរដ្ឋាភិបាលកម្ពុជា ទទួលបន្ទុកជាប្រធានរដ្ឋបាលជលផល

សម្រេច

ប្រការ១.-

ប្រកាសនេះមានគោលបំណងបង្កើតតំបន់គ្រប់គ្រងជលផលសមុទ្រនៅប្រជុំកោះរ៉ុងនិងកោះរ៉ុងសន្លឹម ស្ថិតក្នុងភូមិសាស្ត្រសង្កាត់កោះរ៉ុង ក្រុងព្រះសីហនុ ខេត្តព្រះសីហនុ ដើម្បីការពារ អភិរក្ស និងប្រើប្រាស់ធនធានជលផលសមុទ្រប្រកបដោយនិរន្តរភាព ស្របតាមគោលនយោបាយវិស័យជលផលជាតិ និងរួមចំណែកកាត់បន្ថយភាពក្រីក្ររបស់ប្រជាពលរដ្ឋ។

ប្រការ២.-

ប្រកាសនេះមានគោលដៅ៖

- បង្កើតតំបន់គ្រប់គ្រងជលផលសមុទ្រ
- គ្រប់គ្រងនិងអភិរក្សធនធានជីវចម្រុះជលផលសមុទ្រមានប្រសិទ្ធភាព
- ធានាបានការនេសាទប្រកបដោយនិរន្តរភាព ដើម្បីលើកស្ទួយជីវភាពប្រជាពលរដ្ឋ
- រួមចំណែកអភិវឌ្ឍន៍វិស័យទេសចរណ៍ធម្មជាតិនិងការវិនិយោគនៅតំបន់កោះរ៉ុងនិងកោះរ៉ុងសន្លឹម។

ប្រការ៣.-

តំបន់គ្រប់គ្រងជលផលសមុទ្រនៅប្រជុំកោះរ៉ុងនិងកោះរ៉ុងសន្លឹមរួមមាន តំបន់ផ្កាថ្ម តំបន់ថ្មប៉ប្រះទឹក តំបន់ស្មៅសមុទ្រ តំបន់ព្រៃកោងកាង តំបន់ទីជម្រកធនធានជលផលសំខាន់ផ្សេងៗទៀត និងប្រព័ន្ធអេកូឡូស៊ី ដែលមានសារៈសំខាន់សម្រាប់ជាជម្រកពងកូន រស់នៅ និងកន្លែងផ្តល់ចំណីដល់មច្ឆជាតិ និងវារីជាតិដទៃទៀត។

ប្រការ៤.-

តំបន់គ្រប់គ្រងជលផលសមុទ្រនៅប្រជុំកោះរ៉ុងនិងកោះរ៉ុងសន្លឹម ស្ថិតនៅក្នុងដែននេសាទនៃភូមិសាស្ត្រសង្កាត់កោះរ៉ុង ក្រុងព្រះសីហនុ ខេត្តព្រះសីហនុ ដែលមានផ្ទៃក្រឡាសរុប៤០ ៥៣៥ហិកតា (បួនម៉ឺនប្រាំរយសាមសិបប្រាំ) និងមាននិយាមកា (Datum WGS 84) ដូចខាងក្រោម៖

ល.រ	រោងស៊ីស	អ័រដោនេ
១	២៩៧៨៥៧	១១៩២៨៤១
២	៣០៣២៨៥	១១៩៤៧៩៥
៣	៣០៨៦២៦	១១៩៦៦៩០
៤	៣១៤១១១	១១៩៣៨៤៧
៥	៣១៨៨៩៧	១១៩១៤៤៤
៦	៣១៩៦៣៨	១១៨៦៧៨៣
៧	៣២០៧១១	១១៧៧៨៣៨
៨	៣២១៥៩៨	១១៧០៦៨២

៩	៣១៩៨១២	១១៦៣៨៥៨
១០	៣១៤០៣៧	១១៦៣៥៨៦
១១	៣០៦១២២	១១៧៤៦១១
១២	២៩៨២៨៤	១១៨៥៥៩៧

ផែនទីតំបន់គ្រប់គ្រងជលផលសមុទ្រនៅប្រជុំកោះរុងនិងកោះរុងសន្លឹមមានភ្ជាប់ជាឧបសម្ព័ន្ធ១ នៃប្រកាសនេះ។

ប្រការ ៥.-

តំបន់គ្រប់គ្រងជលផលសមុទ្រនៅប្រជុំកោះរុងនិងកោះរុងសន្លឹម ត្រូវបានបែងចែកជាកន្លែង ដូចខាងក្រោម៖

១. កន្លែងអភិរក្សជលផល ត្រូវបានកំណត់ក្នុងភូមិសាស្ត្រដែលមានបណ្តុំផ្កាថ្ម ស្មៅសមុទ្រ ព្រៃកោងកាង ជម្រកធនធានជលផលដទៃទៀតដែលមានសក្តានុពលខ្ពស់ សម្រាប់វារីជាតពង កូន រីកធំធាត់ ឬរីកលូតលាស់។ កន្លែងអភិរក្សនេះមានចំនួន១៣កន្លែង និងមានផ្ទៃក្រឡាសរុប៦៦០ហិកតា មានទីតាំងស្ថិតនៅក្នុងដែននេសាទនៃភូមិព្រៃកស្វាយចំនួន០៤កន្លែង ភូមិសុខសាន្តចំនួន០២កន្លែង ភូមិកោះតូចចំនួន០២កន្លែង ភូមិដើមថ្កូវមានចំនួន០២ កន្លែង និងភូមិកោះរុងសន្លឹមមានចំនួន០៣ កន្លែង។

២. កន្លែងការពារធនធានជលផល ត្រូវបានកំណត់ចំនួន០១កន្លែង ស្ថិតនៅក្នុងដែននេសាទនៃភូមិសុខសាន្ត ផ្នែកខាងលិចកោះរុង មានផ្ទៃក្រឡាសរុប៤១៣២ហិកតា។ កន្លែងនេះជាប់នឹងកន្លែងអភិរក្សជលផលដែលមាន បណ្តុំផ្កាថ្ម ស្មៅសមុទ្រ និងជម្រកធនធានជលផលដទៃទៀតជាបង្អួរ ហើយជួយគាំទ្រដល់កន្លែងអភិរក្សជលផល។

៣. កន្លែងនេសាទសហគមន៍ មានចំនួន០៣កន្លែង គឺនៅសហគមន៍នេសាទភូមិព្រៃកស្វាយ សហគមន៍នេសាទភូមិដើមថ្កូវ និងសហគមន៍នេសាទភូមិកោះរុងសន្លឹម ដែលមានផ្ទៃក្រឡាសរុប១៦ ៤២៩ហិកតា ហើយបានចុះបញ្ជីទទួលស្គាល់ជាផ្លូវការនៅក្រសួងកសិកម្ម រុក្ខាប្រមាញ់ និងនេសាទ។

៤. ដែនជម្រកសុវត្ថិភាពជលផល ត្រូវបានកំណត់ចំនួន០៤កន្លែង មានផ្ទៃក្រឡាសរុប១២៩ហិកតា ដែលមានទីតាំងស្ថិតនៅក្នុងដែននេសាទនៃភូមិដើមថ្កូវចំនួន០២កន្លែង ភូមិកោះតូចចំនួន០១កន្លែង និងភូមិកោះរុងសន្លឹមចំនួន០១កន្លែង។ តំបន់នេះមានមុខងារសម្រាប់ការពារពពួកត្រីអង្រែ ត្រីកាឡាំង និងក្តាមថ្ម ក្នុងដំណាក់កាលពងកូន។

៥. កន្លែងមុជទឹកកំសាន្តបាតសមុទ្រនិងសិក្សាស្រាវជ្រាវ ត្រូវបានកំណត់ចំនួន១៣កន្លែង មានផ្ទៃក្រឡាសរុប៤៥៤ហិកតា ដែលមានទីតាំងនៅក្នុងដែននេសាទនៃភូមិព្រៃកស្វាយចំនួន០៤កន្លែង ភូមិសុខសាន្តចំនួន០២ កន្លែង ភូមិកោះតូចចំនួន០២កន្លែង ភូមិដើមថ្កូវចំនួន០១កន្លែង និងភូមិកោះរុងសន្លឹមចំនួន០៤កន្លែង។ តំបន់នេះមាន មុខងារសម្រាប់បម្រើឲ្យសកម្មភាពកំសាន្ត សិក្សាស្រាវជ្រាវ និងកែលម្អទីជម្រកជលផល។

៦. កន្លែងប្រើប្រាស់ច្រើនយ៉ាង ត្រូវបានកំណត់ចំនួន១៣កន្លែង និងមានផ្ទៃក្រឡាសរុប១៨ ៧២៨ហិកតា ដែលមានទីតាំងនៅក្នុងដែននេសាទនៃភូមិព្រៃកស្វាយចំនួន០៣កន្លែង ភូមិសុខសាន្តចំនួន០២កន្លែង ភូមិកោះតូច ចំនួន០១កន្លែង ភូមិដើមថ្កូវចំនួន០២កន្លែង ភូមិកោះរុងសន្លឹមចំនួន០៤កន្លែង និងទីតាំងព័ទ្ធជុំវិញតំបន់គ្រប់គ្រង ជលផលសមុទ្រប្រជុំកោះរុងនិងកោះរុងសន្លឹម។ តំបន់នេះមានមុខងារសម្រាប់បម្រើឲ្យសកម្មភាពនេសាទ ជាលក្ខណៈគ្រួសារនិងការអភិវឌ្ឍប្រកបដោយចីរភាព។ ២៧

ផែនទីនិងនិយាមកា និងមន័យបែងចែកកន្លែងនីមួយៗ និងទីតាំងកន្លែងគ្រប់គ្រងលម្អិត ក្នុងតំបន់គ្រប់គ្រង ផលផលសមុទ្រនៅប្រជុំកោះរុងនិងកោះរុងសន្លឹម ខេត្តព្រះសីហនុ មានភ្ជាប់ក្នុងឧបសម្ព័ន្ធ២ ឧបសម្ព័ន្ធ៣ និង ឧបសម្ព័ន្ធ៤ នៃប្រកាសនេះ។

ប្រការ៦.-

ហាមឃាត់ដាច់ខាតការធ្វើនេសាទដោយឧបករណ៍អូនអូស ឬឧបករណ៍នេសាទហាមឃាត់ផ្សេងទៀត នៅក្នុងតំបន់គ្រប់គ្រងផលផលសមុទ្រនៅប្រជុំកោះរុងនិងកោះរុងសន្លឹម លើកលែងតែការនេសាទដោយប្រើឧបករណ៍ នេសាទស្របច្បាប់ជាលក្ខណៈគ្រួសារ ដែលអាចអនុញ្ញាតឲ្យធ្វើក្នុងកន្លែងនេសាទសហគមន៍ កន្លែងការពារ និង កន្លែងប្រើប្រាស់ច្រើនយ៉ាង។

ប្រការ៧.-

ការគ្រប់គ្រងតំបន់គ្រប់គ្រងផលផលសមុទ្រនៅប្រជុំកោះរុងនិងកោះរុងសន្លឹមដូចមានចែងក្នុងប្រការ៥ខាង លើជាសមត្ថកិច្ចរបស់រដ្ឋបាលផលផល ដោយមានភារកិច្ចសំខាន់ៗដូចខាងក្រោម៖

- រៀបចំបង្កើតក្រុមការងារបច្ចេកទេសទទួលខុសត្រូវលើតំបន់គ្រប់គ្រងផលផលសមុទ្រនៅប្រជុំ កោះរុងនិងកោះរុងសន្លឹម
- រៀបចំនិងអនុវត្តផែនការគ្រប់គ្រងនិងបទបញ្ជាដែលពាក់ព័ន្ធ
- បោះបង្គោលឬពោងនៅកន្លែងអភិរក្សនិងដែនជម្រកសត្វភាពផលផល
- រៀបចំយន្តការអធិការកិច្ចនិងរៀបចំក្រុមល្អិតយាមប្រចាំការនៅតាមកន្លែងអភិរក្សផលផល និង ទីតាំងសំខាន់ៗដើម្បីទប់ស្កាត់ជាបន្ទាន់នូវសកម្មភាពបទល្មើសនេសាទនិងសកម្មភាពផ្សេងៗទៀត ដែលប៉ះពាល់ដល់ធនធានផលផល
- បង្កើតហេដ្ឋារចនាសម្ព័ន្ធសម្រាប់ការងារគ្រប់គ្រងដូចជា ស្នាក់ការត្រួតពិនិត្យ ស្នាក់ការស្រាវជ្រាវ និងមធ្យោបាយត្រួតពិនិត្យ
- លើកកម្ពស់ជីវភាពរស់នៅដល់សហគមន៍មូលដ្ឋានឲ្យប្រសើរឡើងតាមរយៈការប្រើប្រាស់ធនធាន ធម្មជាតិ ការបង្កើតមុខរបរបន្ថែម ការធ្វើនេសាទ និងសេវាកម្មទេសចរណ៍ធម្មជាតិ
- សិក្សាស្រាវជ្រាវបច្ចេកទេស អង្កេត តាមដានលក្ខណៈជីវសាស្ត្រ សេដ្ឋកិច្ចសង្គម និងអភិបាលកិច្ច ដើម្បីត្រួតពិនិត្យលើប្រសិទ្ធភាពតំបន់គ្រប់គ្រងផលផលសមុទ្រនៅប្រជុំកោះរុងនិងកោះរុងសន្លឹម
- អប់រំនិងផ្សព្វផ្សាយអំពីច្បាប់ស្តីពីផលផល លិខិតបទដ្ឋានគតិយុត្តិពាក់ព័ន្ធ និងសារៈសំខាន់នៃជីវ ចម្រុះក្នុងតំបន់គ្រប់គ្រងផលផលសមុទ្រនៅប្រជុំកោះរុងនិងកោះរុងសន្លឹម
- ដោះស្រាយទំនាស់ឬបញ្ហាពាក់ព័ន្ធនឹងវិស័យផលផលដែលកើតមានក្នុងតំបន់គ្រប់គ្រងផលផល សមុទ្រនៅប្រជុំកោះរុងនិងកោះរុងសន្លឹម
- សហការជាមួយស្ថាប័នពាក់ព័ន្ធ រដ្ឋបាលថ្នាក់ក្រោមជាតិ ដៃគូអភិវឌ្ឍន៍ វិស័យឯកជន និង សហគ្រាសជននានា ដើម្បីគាំទ្រសកម្មភាពគ្រប់គ្រងក្នុងតំបន់គ្រប់គ្រងផលផលសមុទ្រនៅប្រជុំកោះ រុងនិងកោះរុងសន្លឹម
- ស្វែងរកនិងគ្រប់គ្រងមូលនិធិសម្រាប់ប្រតិបត្តិការក្នុងតំបន់គ្រប់គ្រងផលផលសមុទ្រនៅប្រជុំកោះ រុងនិងកោះរុងសន្លឹម។

ប្រការ៨.-

ថវិកាសម្រាប់ការងារបង្កើតនិងគ្រប់គ្រងតំបន់គ្រប់គ្រងជលផលនៅប្រជុំកោះរុងនិងកោះរុងសន្លឹមនេះ ត្រូវបានប្រែកម្រិតផ្សេងៗ ជាអាទិ៍៖

- ថវិការបស់រាជរដ្ឋាភិបាល
- ជំនួយពីដៃគូអភិវឌ្ឍន៍នានានិងស្ថាប័នផ្តល់ជំនួយផ្សេងៗ
- ជំនួយពីវិស័យឯកជន
- អំណោយពីសប្បុរសជន និង
- ចំណូលស្របច្បាប់ផ្សេងៗទៀត។

ប្រការ៩.-


ជនណាដែលប្រព្រឹត្តផ្ទុយនឹងប្រកាសនេះ ត្រូវផ្តន្ទាទោសតាមច្បាប់ជាធរមាន។

ប្រការ១០.-

បទប្បញ្ញត្តិទាំងឡាយណាដែលផ្ទុយនឹងប្រកាសនេះ ត្រូវទុកជានិរាករណ៍។

ប្រការ១១.-

អគ្គលេខាធិការ អគ្គាធិការ នាយកខុទ្ទកាល័យ ប្រធានរដ្ឋបាលជលផល ប្រធាននាយកដ្ឋានកិច្ចការ រដ្ឋបាល ប្រធាននាយកដ្ឋានបុគ្គលិកនិងអភិវឌ្ឍន៍ធនធានមនុស្ស ប្រធាននាយកដ្ឋានគណនេយ្យ ហិរញ្ញវត្ថុ និង ប្រធានអង្គភាពពាក់ព័ន្ធក្រោមឱវាទក្រសួងកសិកម្ម រុក្ខាប្រមាញ់ និងនេសាទ ត្រូវទទួលបន្ទុកអនុវត្តប្រកាសនេះ តាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។



ធ្វើនៅរាជធានីភ្នំពេញ ថ្ងៃទី១៦ ខែ មិថុនា ឆ្នាំ២០១៦

រដ្ឋមន្ត្រី

ក្រសួងកសិកម្ម រុក្ខាប្រមាញ់ និងនេសាទ



វេង សាខុន

កន្លែងទទួល៖

- ទីស្តីការគណៈរដ្ឋមន្ត្រី
- ក្រសួងសេដ្ឋកិច្ចនិងហិរញ្ញវត្ថុ
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចអគ្គមហាសេនាបតីតេជោនាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវឧបនាយករដ្ឋមន្ត្រី
- សាលាខេត្តព្រះសីហនុ
- ដូចប្រការ១១
- រាជកិច្ច
- ឯកសារ កាលប្បវត្តិ